

ఎడ్మ్యుకేషన్ హాట్ టీసులను

వేగవంతం చేయాలి

భూములు కోల్పోయిన రైతులకు నారంలోగా పట్టాలు ఇవ్వాలి

సీఎం రేవంత్ రెడ్డి

వికారాబాద్ 21: వికారాబాద్ జిల్లా హాకీంపేటలో ఎడ్మ్యుకేషన్ హాట్ వసులను వేగవంతం చేయాలని ముఖ్యమంత్రి ఎ. రేవంత్ రెడ్డి అధికారులను ఆదేశించారు. ఇప్పటినుంచి ప్రతి నెలా పనుల పురోగతిని తనిఖీ చేస్తానని చెప్పారు. ముఖ్యమంత్రి ఎడ్మ్యుకేషన్ హాట్ సంబంధించి ఆయా విద్యా సంస్థల భవన నిర్మాణాలను, ఆ ప్రాంత అభివృద్ధి ప్రణాళికలను క్షేత్రస్థాయిలో పరిశీలించారు. ఎడ్మ్యుకేషన్ హాట్ భాగంగా నిర్మిస్తున్న ఇంజనీరింగ్, మెడికల్, నర్సింగ్, వెటర్నరీ

ప్రధాని నివాసం ముందు కాంగ్రెస్ నాయకుల ధర్నా

జంతరమంతరీ ఆందోళన కారులపై లాఠీఛార్జీకు నిరసన ప్రధానిమోడి రాజీనామా చేయాలన్న రాహుల్ గాంధీ

న్యూఢిల్లీ, జూలై21:

భారత ప్రధాని నరేంద్ర మోదీ నివాసం దగ్గర కాంగ్రెస్ అగ్రనేత రాహుల్ గాంధీ ధర్నా చేపట్టారు. జంతర మంతరీ వద్ద సీట్ పేపర్ లీక్ వ్యవహారంపై ఆందోళన చేస్తున్న విద్యార్థులపై జరిగిన లాఠీఛార్జు నిరసనగా చేపట్టిన ఈ ధర్నాలో రాహుల్ పాటు ఖర్చే, కేసీ, ప్రియాంక, పలువురు కాంగ్రెస్ ఎంపీలు పాల్గొన్నారు. కాంగ్రెస్ నేతలు చేతులకు సంకెళ్లు వేసుకుని నిరసన తెలిపారు. గూండాగిరి, నిరంకుశత్వం వద్దంటూ.. అణచివేత చర్యలు

సీఎం రేవంత్ రెడ్డి వార్షింగ్ ఎమ్మెల్యేల అల్బ్

ఆగస్ట్ 3వరకు నియోజకవర్గాలకు పరిమితం కావాలని దిశానిర్దేశం

హైదరాబాద్ 21: ఆయా నియోజకవర్గాల్లో క్షేత్రస్థాయిలో పర్యటించాలని తెలంగాణ ముఖ్యమంత్రి రేవంత్ రెడ్డి కాంగ్రెస్ నేతలను ఆదేశించారు. ఈ క్రమంలో సీఎం వార్షింగ్ తో ఎమ్మెల్యేలు అప్రమత్తం అయ్యారు. ఆగస్ట్ 3 వరకు నియోజకవర్గాలకు పరిమితం కావాలని దిశానిర్దేశం చేశారు. సీఎం ఆదేశాలతో నియోజకవర్గాలకు ఎమ్మెల్యేలు వెళ్లారు. ఆదివారం సాయంత్రం నుంచి 'సర్కార్యక్మాల్లో ఎమ్మెల్యేలు పాల్గొంటున్నారు. 21 నియోజకవర్గాల్లో 'సర్'వనితీర్చి బాగాలేదని ముఖ్యమంత్రి అభిప్రాయం వ్యక్తం చేశారు. నాలుగు నియోజకవర్గాల్లో 'సర్కార్యక్మాలు ప్రారంభించలేదని రిపోర్ట్ వెల్లడైందని పేర్కొన్నారు. ఈనెల 30న మరోసారి 'సర్'పై రివ్యూ చేస్తామని తెలిపారు. ఆలోచన నేతలు పనితీరు మార్పుకోవాలని సీఎం రేవంత్ రెడ్డి వార్షింగ్ ఇచ్చారు.

ఎల్ నిస్ ప్రభావంతో ప్రభుత్వం అప్రమత్తం

ప్రత్యామ్నాయ ప్రయత్నాల్లో ఉన్నాం వర్షాభావాన్ని ఎదుర్కొనేందుకు సమిష్టిగా కృషి కంటింజెన్సీ ప్రణాళికలను అమలు చేయాలి హన్మకొండ కలెక్టరేట్లో సమీక్షించిన మంత్రి పొంగులేటి

హన్మకొండ, జూలై21:

రాష్ట్రంలో ఎల్సీస్ ప్రభావంతో సాధారణం కంటే వర్షపాతం తగ్గే అవకాశం ఉన్నందున వర్షాభావ పరిస్థితులను సమర్థంగా ఎదుర్కొనేందుకు ప్రభుత్వం ప్రత్యేక కార్యాచరణ చేపట్టిందని రాష్ట్ర రెవెన్యూ, గృహ నిర్మాణ, సమాచార పౌర సంబంధాల శాఖ మంత్రి, ఉమ్మడి వరంగల్ జిల్లా ఇన్చార్జ్ మంత్రి పొంగులేటి శ్రీనివాస్ రెడ్డి తెలిపారు. మంగళవారం హనుమకొండ కలెక్టరేట్ సమావేశ మందిరంలో రాష్ట్ర రవాణా / బీసీ

పార్లమెంటులో ప్రతిపక్ష నేతలకు సమాధానం ఇవ్వడా కేంద్ర ప్రభుత్వం తీరుపై మండిపడ్డ ఎంపీ చామల

న్యూఢిల్లీ, జూలై21: పార్లమెంటులో ప్రతిపక్ష నేతలు అడిగిన అంశాలకు కేంద్రం ఎందుకు సమాధానం చెప్పలేదని కాంగ్రెస్ భువనగిరి ఎంపీ చామల కిరణ్ కుమార్ రెడ్డి ప్రశ్నించారు. మంగళవారం రామ్ మనోహర్ లోహియా ఆస్పత్రిలో చికిత్స పొందుతున్న సీజీపీ పార్టీ మద్దతుదారు, కార్యకర్తలను కాంగ్రెస్ అగ్రనేతలు రాహుల్ గాంధీ, ప్రియాంక గాంధీ, ఎంపీలు పరామర్శించారు. ఈ సందర్భంగా ఎంపీ చామల మాట్లాడారు. ర్యాలీ

హైకోర్టులో హైద్రా కమిషన్ రు

చేదు అనుభవం

గేట్ నంబర్ 4 నుండి వెళ్లాలని సెక్యూరిటీ సూచన రంగనాథ్ వ్యవహార శైలిపై హైకోర్టు ఆగ్రహం

హైదరాబాద్, జూలై21: హైద్రా కమిషన్ రంగనాథ్ హైకోర్టులో చేదు అనుభవం ఎదురైంది. వీటెలు ప్రవేశించే గేట్ నంబర్ 6 నుంచి కాకుండా, సామాన్య ప్రజలు ప్రవేశించే గేట్ నంబర్ 4 నుండి వెళ్లాలని రంగనాథ్ కు సెక్యూరిటీ సిబ్బంది

కాంగ్రెస్ తెచ్చిన కరువుతో రైతులు అల్లాడుతున్నారు

కాంగ్రెస్ సినిమా అట్టర్ ఫ్లాప్ ... కేటీఆర్

2వ పేజీలో...

- కుటుంబానికి రూ. 5 లక్షల చొప్పున అందజేత
- రెండున్నర నెలలు గడిచినా రైతుల కుటుంబాలకు అందని సాయం
- బిఆర్ఎస్ వర్కింగ్ ప్రెసిడెంట్ కల్యాణం తారక రామారావు

మంచిర్యాల ప్రతినిధి జూలై 21: ఒక్క రైతులకే కాకుండా అన్ని వర్గాలకి హామీలిచ్చి మోసం చేసింది కాంగ్రెస్ ప్రభుత్వం. యువతకు యువత డిక్షరేషన్ పేరిట చేసిన మోసం పైన యువసంగ్రామ సదస్సు తో కాంగ్రెస్ ప్రభుత్వాన్ని ఎండగట్టాం. అక్కడ వచ్చిన యువత కాంగ్రెస్ ప్రభుత్వంని ముఖ్యంగా రేవంత్ రెడ్డిని ఎండగట్టారు. యువత చేతికి రేవంత్ రెడ్డి దొరికితే పొట్టు పొట్టు కాట్టేటట్లు ఉన్నారు. తెలంగాణలో మళ్లీ రైతు ప్రభుత్వం రావాలి అంటే కాంగ్రెస్ నాయకులను ఉరికించి తరమాలని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. మంగళవారం నాడె లక్ష్మణ్ పేట లోని శ్రీ వాసవి గార్డెన్స్ లో జరిగిన రైతు సదస్సులో ఆయన పాల్గొన్నారు. కేటీఆర్ మాట్లాడుతూ అప్పుడే తెలంగాణలో కేటీఆర్ రి ఆధ్వర్యంలో రైతు ప్రభుత్వం తిరిగి అధికారంలోకి వస్తుంది. తెలంగాణ యువత, రైతన్నలు కలిసి కన్నెర చేస్తే కాంగ్రెస్ నాయకులు బయటికి కూడా రాలేరు. ఇప్పటికే 31 నెలలు అన్ని వర్గాలను మోసపెట్టింది కాంగ్రెస్ ప్రభుత్వం. ఇక మిగిలింది 29 నెలలు మాత్రమే. ఇప్పటికే కాంగ్రెస్ సినిమా అట్టర్ ఫ్లాప్ అయిపోయింది. మంచిర్యాల ఎమ్మెల్యే మంచి పనులు చేయాలి, కాంగ్రెస్ ఇచ్చిన హామీలు నెరవేర్చాలని అన్నారు. కానీ మా పార్టీ నేతలను ప్రజలను వేధిస్తే ఊరుకునేది లేదు. మంచిర్యాలలో పార్టీ శ్రేణులను

ఎస్ఐఆర్ ప్రక్రియను సకాలంలో పూర్తి చేయండి రాష్ట్ర ప్రధాన ఎన్నికల అధికారి సి. సుదర్శన్ రెడ్డి,

హైదరాబాద్, జూలై 21:

రాష్ట్రంలో నిర్వహిస్తున్న స్పెషల్ ఇంటెన్సివ్ రివిజన్ (SpexUJI m_e"Ule FeU:Uú"SmF) ప్రక్రియకు సంబంధించిన అన్ని కార్యక్రమాలను సకాలంలో పూర్తయ్యేలా సంబంధిత ఎన్నికల అధికారులు చర్యలు తీసుకోవాలని రాష్ట్ర ప్రధాన ఎన్నికల అధికారి సి. సుదర్శన్ రెడ్డి ఐఎఎస్ ఆదేశించారు. గ్రేటర్ హైదరాబాద్ మున్సిపల్ కార్పొరేషన్ కమిషన్, రాష్ట్రంలోని అన్ని జిల్లాల ఎన్నికల

అధికారులతో మంగళవారం వీడియో కాన్ఫరెన్స్ నిర్వహించారు.!

ఈ సందర్భంగా ఆయన మాట్లాడుతూ ఓటర్లు ఎన్యూమరేషన్ ఫార్మ్ లను ఆన్ లైన్ లో సమర్పించి టెక్స్ట్ ఫోన్ లో బిఎల్ఓలు ఓటర్లను ఇబ్బంది పెట్టద్దని నూచించారు.

ఎన్యూమరేషన్ ఫార్మ్ సమర్పించేటప్పుడు ఆధార్ కార్డు తప్పనిసరి అని చెప్పాడని, ఓటర్లు ఎన్యూమరేషన్ ఫార్మ్ లను

అంగరంగ వైభవంగా బల్లంపేట ఎల్లమ్మ అమ్మవారి కళ్యాణ మహోత్సవం

హైదరాబాద్ 21:

ప్రభుత్వం తరపున పట్టు వస్త్రాలు సమర్పించిన రాష్ట్ర మంత్రులు పొన్నం ప్రభాకర్, కొండా సురేఖ భక్తులు, పుర ప్రముఖులు అధిక సంఖ్యలో అమ్మ వారి కళ్యాణాన్ని తిలకించారు. బల్లంపేట్ ఎల్లమ్మ అమ్మ వారి కళ్యాణ మహోత్సవం దేవదారు శాఖ ఆధ్వర్యంలో అంగరంగ వైభవంగా నిర్వహించడం జరిగింది. ఈ కళ్యాణ మహోత్సవానికి రాష్ట్ర

ప్రభుత్వం తరపున రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్, రాష్ట్ర దేవదారు శాఖ మంత్రి కొండా సురేఖ అమ్మవారికి వట్టు వస్త్రాలు సమర్పించి తిలకించారు. తదుపరి అమ్మవారి కళ్యాణం అంగరంగ వైభవంగా నిర్వహించారు. కళ్యాణ మహోత్సవానికి ముఖ్య అతిథులుగా సీఎం కుటుంబ సభ్యులు, రాష్ట్ర మంత్రులు పొన్నం ప్రభాకర్ కుటుంబ సభ్యులు, కొండా సురేఖ కుటుంబ సభ్యులు, ప్రభుత్వ విప్ అద్దంకి దయాకర్ కుటుంబ సభ్యులు, కేంద్రమంత్రి కిషన్ రెడ్డి సతీమణి కావ్య రెడ్డి, శాసనసభ్యులు దాసం నాగేందర్, తలసాని శ్రీనివాస్ యాదవ్, నవీన్ యాదవ్ ల రాకతో దేవదారు శాఖ అధికారులు

ముడి పొగాకుపై జీఎస్టీ 40 శాతం నుంచి 28 శాతానికి తగ్గించాలి

కేంద్ర ఆర్థిక మంత్రి నిర్మలా సీతారామన్ ను కలిసి వినితిపత్రం అందజేసిన ఏపీ మంత్రులు, ఎంపీల బృందం

న్యూఢిల్లీ, జూలై 21: ముఖ్యమంత్రి నారా చంద్రబాబు నాయుడు ఆదేశాల మేరకు రాష్ట్ర వ్యవసాయ శాఖ మంత్రి కింజరావు అచ్చెన్నాయుడు, సహచర మంత్రులు, ఎంపీలతో కలిసి కేంద్ర ఆర్థిక శాఖ మంత్రి నిర్మలా సీతారామన్ ని పార్లమెంట్ లో కలిసి ముడి పొగాకు (ఊబి 2401)పై ప్రస్తుతం అమలులో ఉన్న 40 శాతం జీఎస్టీని 28 శాతానికి తగ్గించాలని కోరుతూ వినితిపత్రం అందజేశారు. రాష్ట్రంలో పొగాకు రైతులు ఎదుర్కొంటున్న సమస్యలను కేంద్ర మంత్రి దృష్టికి తీసుకెళ్లి, రైతుల ప్రయోజనాలను పరిరక్షించేందుకు తక్షణ చర్యలు తీసుకోవాలని విజ్ఞప్తి చేశారు. ఇది కేవలం ముడి పొగాకు (ఊబి 2401)కు సంబంధించిన అంశమని, తయారైన పొగాకు ఉత్పత్తులకు దీనికి ఎలాంటి సంబంధం లేదని స్పష్టం చేశారు. జీఎస్టీ పెంపు కారణంగా రాష్ట్రంలో ఉత్పత్తి అవుతున్న ఈఎం పొగాకు విలువపై తీవ్ర ప్రభావం పడుతున్న నేపథ్యంలో, రైతుల ప్రయోజనాలను దృష్టిలో ఉంచుకుని జీఎస్టీని 40 శాతం నుంచి 28 శాతానికి తగ్గించాలని కోరారు. ఈ నిర్ణయం ద్వారా పొగాకు రైతులు, డీలర్లు, ఎగుమతిదారులకు ఉపశమనం

విద్యార్థులకు నాణ్యమైన విద్య, మెరుగైన వసతులు

జిల్లా అదనపు కలెక్టర్ (స్థానిక సంస్థలు) పి.చంద్రయ్య

మంచిర్యాల ప్రతినిధిజూలై 21: జిల్లా వ్యాప్తంగా కస్తూరిబా గాంధీ బాలికల విద్యాలయాలలో విద్యార్థులకు ప్రభుత్వం నిర్దేశించిన ప్రమాణాలకు అనుగుణంగా నాణ్యమైన విద్య, పౌష్టికాహారం, పరిశుభ్రమైన వసతులు కల్పించేందుకు అధికారులు ప్రత్యేక దృష్టి సారించాలని జిల్లా అదనపు కలెక్టర్ (స్థానిక సంస్థలు) పి. చంద్రయ్య అన్నారు. మంగళవారం జిల్లాలోని హాజీపూర్ మండలం కర్ణమామిడి గ్రామపంచాయతీ, లక్ష్మిపేట, దండేపల్లి మండలం కర్ణపేట గ్రామంలోని కస్తూరిబా గాంధీ బాలికల విద్యాలయాలను ఆకస్మికంగా తనిఖీ చేసి పాఠశాలల పరిసరాల పరిశుభ్రత, తరగతి గదులు, వసతి, భోజనశాల, వంటశాల, త్రాగునీటి వసతులు, విద్యార్థినులకు అందిస్తున్న భోజన నాణ్యత, విద్యాబోధన, హాజరు రిజిస్టర్లు తదితర అంశాలను పరిశీలించారు. ఈ సందర్భంగా జిల్లా అదనపు కలెక్టర్ మాట్లాడుతూ ప్రభుత్వ విద్యా సంస్థలను బలోపేతం చేస్తూ ప్రభుత్వం అన్ని ప్రభుత్వ పాఠశాలలలో విద్యార్థులకు అవసరమైన మౌలిక వసతులు కల్పించి నాణ్యమైన విద్య అందిస్తుందని తెలిపారు. విద్యార్థులతో మాట్లాడి బోధన, వసతులు, భోజన నాణ్యత, వసతిగృహ సౌకర్యాలపై వివరాలు అడిగి తెలుసుకున్నారు. అనంతరం విద్యార్థులతో కలిసి భోజనం చేసి అందిస్తున్న ఆహార నాణ్యతను పరిశీలించారు. ప్రభుత్వం నిర్దేశించిన మెనూ ప్రకారం నాణ్యమైన, పౌష్టికాహారం అందించాలని,



విద్యార్థులకు ఎలాంటి అపౌకర్యం కలగకుండా చూడాలని, విద్యా ప్రమాణాలను మరింత మెరుగుపరచడంతో పాటు విద్యార్థుల సంఖ్య పెంపుపై ప్రత్యేక చర్యలు చేపట్టాలని సంబంధిత అధికారులకు నూచించారు. పాఠశాలలలో నిర్మాణంలో ఉన్న అదనపు తరగతి గదులు, స్కూల్ కాంప్లెక్స్ తదితర వసతుల వేగవంతంగా పూర్తి చేసి త్వరగా వినియోగంలోకి తీసుకురావాలని సంబంధిత అధికారులను ఆదేశించారు. వర్షాకాలాన్ని దృష్టిలో ఉంచుకుని పాఠశాలలు, వసతి గృహాలు, గ్రామాలలో పరిశుభ్రతను కట్టుదిట్టంగా నిర్వహించాలని, సీజనల్ వ్యాధులు ప్రబలకుండా ముందస్తు చర్యలు చేపట్టాలని నూచించారు. త్రాగునీటి పైప్లైన్లలో లీకేజీలు

లేకుండా చూసి, కోరినేషన్ చేసిన సురక్షిత నీటిని ప్రజలకు, విద్యార్థులకు అందుబాటులో ఉంచాలని తెలిపారు. హాజీపూర్ మండల కర్ణమామిడి గ్రామపంచాయతీని సందర్శించి గ్రామంలో మురుగు కాలువల నిర్వహణ, పారిశుధ్య పనులు సక్రమంగా చేపట్టాలని, వర్షాకాలంలో కూలిపోయే ప్రమాదంలో, శిథిలావస్థలో ఉన్న ఇళ్లను గుర్తించి, అవసరమైతే ఆయా కుటుంబాలను తక్షణమే పునరావాస కేంద్రాలకు తరలించేలా ముందస్తు చర్యలు తీసుకోవాలని అధికారులను ఆదేశించారు.లక్ష్మిపేట కస్తూరిబా గాంధీ బాలికల విద్యాలయం సందర్భంలో పాఠశాల పరిసర ప్రాంతాలలో వీధి దీపాలు పనిచేయడం లేదని గుర్తించి, సంబంధిత విద్యుత్ శాఖ అధికారులను పిలిపించి వెంటనే మరమ్మతులు పూర్తి చేయాలని ఆదేశించారు. అలాగే పాఠశాల పరిసరాలను పరిశుభ్రంగా ఉంచేలా మున్సిపల్ కమిషనర్‌కు అవసరమైన చర్యలు తీసుకోవాలని నూచించారు.ఈ కార్యక్రమాల్లో మండల పంచాయతీ అధికారి నుమన్, మండల విద్యాధికారులు, మండల పరిషత్ అభివృద్ధి అధికారులు, ప్రత్యేక అధికారులు, సర్పంచ్ లు, పంచాయతీ కార్యదర్శులు, పాఠశాల ప్రిన్సిపాళ్లు, ఉపాధ్యాయులు, విద్యుత్ శాఖ అధికారులు, మున్సిపల్ అధికారులు, సిబ్బంది తదితరులు పాల్గొన్నారు.



బంజారా భవనానికి 2 ఎకరాల స్థలం కేటాయించాలి

కలెక్టర్ కు విసతివత్తం అందజేసిన బంజారా సంఘం

ఆసిఫాబాద్ జిల్లా ప్రతినిధి జూలై 21: శ్రీ సంత సేవాలాల్ మహారాజ్, జగదాంబ దేవి బంజారా భవనం నిర్మాణం కోసం రెండు ఎకరాల భూమిని కేటాయించాలని బంజారా సంఘ నాయకులు కలెక్టర్ కె. హరితకు మంగళవారం విసతివత్తం అందజేశారు.ఈ సందర్భంగా నాయకులు మాట్లాడుతూ గతంలో 10 గుంటల స్థలాన్ని కేటాయించినప్పటికీ అది భవన నిర్మాణానికి నరిపోవడం లేదన్నారు. బంజారా సమాజ అవసరాలను దృష్టిలో ఉంచుకొని కనీసం రెండు ఎకరాల భూమిని మంజూరు చేయాలని కోరారు.ఉత్సవ కమిటీ గౌరవ అధ్యక్షుడు రాఫోద్ శంకర్ నాయక్ మాట్లాడుతూ సేవాలాల్ మహారాజ్ జయంతి వేడుకలను సొంత భవనం లేక ప్రతి సంవత్సరం బహిరంగ ప్రదేశాల్లో నిర్వహించాల్సి వస్తోందని ఆవేదన వ్యక్తం చేశారు. బంజారా సమాజానికి శాశ్వత భవనం అవసరమని, వచ్చే విదాది జయంతి నాటికి



భవన నిర్మాణం పూర్తయ్యేలా భూమి కేటాయించి చర్యలు తీసుకోవాలని విజ్ఞప్తి చేశారు. విసతిపై కలెక్టర్ సానుకూలంగా స్పందించినట్లు నాయకులు తెలిపారు. ఈ కార్యక్రమంలో సేవాలాల్ సేనా జిల్లా అధ్యక్షుడు రాఫోద్ రూప్ లాల్

నాయక్, మాజీ సర్పంచ్ రాఫోద్ శేషారావు, సర్పంచ్ లు జాబోత్ ఉమేష్, రాఫోద్ బల్లంత్ నాయక్, జాబోత్ రాజు నాయక్, జాబోత్ రాజేష్ తదితరులు పాల్గొన్నారు.

ఎస్ఐఆర్ డిజిటలైజేషన్లో 83.68% పూర్తి

25లోగా వంద శాతం పూర్తి చేస్తాం

జిల్లా కలెక్టర్ కె.హరిత

,ఆసిఫాబాద్ జిల్లా ప్రతినిధి జూలై 21: జిల్లాలో ఓటరు జాబితా ప్రత్యేక సమగ్ర సవరణ (ఎస్ఐఆర్) ప్రక్రియలో భాగంగా ఎన్యుమరేషన్ ఫారాల డిజిటలైజేషన్ 83.68 శాతం పూర్తయిందని కలెక్టర్ కె. హరిత తెలిపారు. ఈ నెల 25వ తేదీలోగా వంద శాతం డిజిటలైజేషన్ పూర్తి చేసేలా ప్రత్యేక కార్యాచరణతో ముందుకు సాగుతున్నామని చెప్పారు. మంగళవారం హైదరాబాద్ లోని రాష్ట్ర ప్రధాన ఎన్నికల అధికారి (సీఈవో) కార్యాలయం నుంచి నిర్వహించిన వీడియో కాన్ఫరెన్స్ లో రాష్ట్ర సీఈవో సుదర్శన్ రెడ్డి అన్ని జిల్లాల కలెక్టర్లతో సమీక్ష నిర్వహించారు. జిల్లా కేంద్రంలోని కలెక్టర్ కార్యాలయం లో ఏర్పాటు చేసిన వీడియో కాన్ఫరెన్స్ హాల్ నుంచి కలెక్టర్ అదనపు కలెక్టర్ (రెవెన్యూ) ఎం. దేవిద్, డీఆర్ఓ దాసరి వేణుతో కలిసి పాల్గొన్నారు.సమీక్ష సందర్భంగా కలెక్టర్ హరిత మాట్లాడుతూ జిల్లాలో పోలింగ్ కేంద్రాల రేషనలైజేషన్, ఏఎన్డి (గ్రెగొరియన్, మృతులు, డూప్లికేట్ ఓటర్లు) జాబితా తయారీ ప్రక్రియ కూడా వేగంగా



కొనసాగుతోందన్నారు. ఇంకా ఎన్యుమరేషన్ ఫారాలు సమర్పించని ఓటర్ల జాబితాను సిద్ధం చేసి, రాజకీయ పార్టీల సహకారంతో బూత్ స్థాయి అధికారుల ద్వారా 100 శాతం ఫారాలు సేకరించేలా చర్యలు తీసుకుంటున్నామని తెలిపారు. అందిన ప్రతి ఫారాన్ని వెంటనే డిజిటలైజ్ చేస్తూ గడువులోగా ప్రక్రియను పూర్తి చేయడంపై ప్రత్యేక దృష్టి సారించినట్లు చెప్పారు. ఈ సందర్భంగా రాష్ట్ర సీఈవో సుదర్శన్ రెడ్డి మాట్లాడుతూ కొన్ని జిల్లాల్లో డిజిటలైజేషన్ పురోగతి

అశీలించిన స్థాయిలో లేదని పేర్కొంటూ, నిర్దిత గడువులోగా ప్రక్రియ పూర్తి చేయాలని ఆదేశించారు. చనిపోయినవారు, గ్రామం విడిచి వెళ్లినవారు, రెండు చోట్ల ఓటు ఉన్న వారి వివరాలను గుర్తించి ప్రత్యేక జాబితాలు సిద్ధం చేయాలని, రాజకీయ పార్టీలతో సహావేశాలు నిర్వహించాలని సూచించారు. ఎన్యుమరేషన్ కు ఆధారీ కార్డు తప్పనిసరి కాదని స్పష్టం చేశారు. సహావేశంలో ఎన్నికల విభాగం అధికారులు, సంబంధిత శాఖల అధికారులు పాల్గొన్నారు.

ప్రత్యేక ఓటరు జాబితా సవరణ ప్రక్రియ వేగవంతం చేయాలి

రాష్ట్ర ప్రధాన ఎన్నికల అధికారి సుదర్శన్ రెడ్డి

మంచిర్యాల ప్రతినిధిజూలై 21: ఓటరు జాబితా ప్రత్యేక సమగ్ర సవరణ ప్రక్రియను వేగవంతం చేయాలని రాష్ట్ర ప్రధాన ఎన్నికల అధికారి సుదర్శన్ రెడ్డి అన్నారు. మంగళవారం హైదరాబాద్ నుండి వీడియో కాన్ఫరెన్స్ ద్వారా అన్ని జిల్లాల కలెక్టర్లు, ఈ.ఆర్.ఓ.లు, ఎ.ఈ.ఆర్.ఓ.లతో ప్రత్యేక ఓటరు జాబితా సవరణ ప్రక్రియ పురోగతిపై సమీక్ష నిర్వహించారు. ఈ సందర్భంగా రాష్ట్ర ప్రధాన ఎన్నికల అధికారి మాట్లాడుతూ, ప్రత్యేక ఓటరు జాబితా సవరణ ప్రక్రియను అన్ని జిల్లాలలో వేగవంతంగా పూర్తి చేసి, భారత ఎన్నికల సంఘం నిర్దేశించిన కాలవట్టిక ఖచ్చితంగా అమలు చేయాలని తెలిపారు. అర్హులైన ప్రతి పౌరుడి పేరు ఓటరు జాబితాలో నమోదు అయ్యేలా చర్యలు తీసుకోవడంతో పాటు, అర్హుల పేర్ల తొలగింపు, ఓటరు వివరాల సవరణ వంటి ప్రక్రియలను పారదర్శకంగా, నిబంధనల ప్రకారం నిర్వహించాలని తెలిపారు. బూత్ స్థాయి అధికారులు ఇంటింటికీ వెళ్లి సమగ్ర సమాచారాన్ని సేకరించాలని, ప్రజలకు అవసరమైన అవగాహన కల్పిస్తూ దరఖాస్తులను స్వీకరించి త్వరితగతిన పరిశీలించాలని తెలిపారు. అందిన ఫారాలు, దరఖాస్తులను ఎలాంటి జాప్యం లేకుండా పరిశీలించి నిర్ణీత గడువులోగా పరిష్కరించాలని తెలిపారు. ఓటరు జాబితా సవరణ ప్రక్రియలో ఎటువంటి నిర్లక్ష్యానికి తావు లేకుండా ప్రతి దరఖాస్తును నిష్పక్షపాతంగా పరిశీలించి, భారత



ఎన్నికల సంఘం మార్గదర్శకాల మేరకు చర్యలు తీసుకోవాలని తెలిపారు. జిల్లాల వారీగా పురోగతిని ప్రతిరోజూ సమీక్షిస్తూ, పెండింగ్ దరఖాస్తులను వేగంగా పరిష్కరించేలా చర్యలు చేపట్టాలని తెలిపారు.జిల్లా కలెక్టర్ కుమార్ దీపక్ మాట్లాడుతూ భారత ఎన్నికల సంఘం ఆదేశాల ప్రకారం జిల్లాలో ఓటరు జాబితా ప్రత్యేక సమగ్ర సవరణ ప్రక్రియను నిర్వహించడం జరుగుతుందని తెలిపారు. ఎన్యువరేషన్ ఫారాల డిజిటలైజేషన్ ప్రక్రియను అధికారుల సమన్వయంతో వేగవంతం చేస్తున్నామని, నిర్ణీత గడువులోగా ప్రక్రియ పూర్తిచేసి విధంగా చర్యలు తీసుకుంటున్నామని తెలిపారు. బూత్ స్థాయి అధికారులు, బూత్ స్థాయి ఏజెంట్లు, వాలంటీర్లు, యువత సమన్వయంతో ప్రక్రియ వేగవంతానికి కృషి చేస్తున్నామని తెలిపారు. ఈ కార్యక్రమంలో జిల్లా అదనపు కలెక్టర్ (స్థానిక సంస్థలు) పి.చంద్రయ్య, మంచిర్యాల రాజస్వ మండల అధికారి శ్రీనివాస్ రావు, జిల్లా రెవెన్యూ అధికారి మోతిరామ్, సంబంధిత అధికారులు తదితరులు పాల్గొన్నారు.

రహదారులపై ప్రమాదాల నివారణకు పకడ్బందీగా చర్యలు చేపట్టాలి

రాష్ట్ర రవాణా శాఖ ముఖ్య కార్యదర్శి వికాస్ రాజ్

మంచిర్యాల ప్రతినిధిజూలై 21: జాతీయ రహదారులపై ప్రమాదాల నివారణకు పకడ్బందీగా చర్యలు చేపట్టాలని రాష్ట్ర రవాణా శాఖ ముఖ్య కార్యదర్శి వికాస్ రాజ్ అన్నారు. మంగళవారం హైదరాబాద్ లోని రాష్ట్ర సచివాలయం నుండి అదనపు కార్యదర్శి ఇలంబర్తి, శాంతి భద్రతల అధికారులు, రవాణా, రహదారి భవనాలు, జాతీయ రహదారుల శాఖల అధికారులతో కలిసి వీడియో కాన్ఫరెన్స్ ద్వారా అన్ని జిల్లాల కలెక్టర్లు, పోలీసు ఉన్నతాధికారులు, రవాణా, రహదారులు భవనాల శాఖల అధికారులతో సమీక్ష సమావేశం నిర్వహించారు. ఈ సందర్భంగా ముఖ్య కార్యదర్శి మాట్లాడుతూ రాష్ట్రంలోని జాతీయ రహదారులపై ప్రమాదాల నివారణకు చర్యలు తీసుకోవాలని తెలిపారు. సుప్రీం కోర్టు ఆదేశాల ప్రకారం జాతీయ రహదారులపై ప్రమాదాలు జరగకుండా నివారణ చర్యలు తీసుకోవాలని, జిల్లా స్థాయి రహదారి భద్రత కమిటీ సహావేశాలు ప్రతి నెల నిర్వహించాలని తెలిపారు. టాస్క్ ఫోర్స్ కమిటీ ఏర్పాటు చేయాలని, జాతీయ రహదారిపై ప్రమాదాలు జరిగే ప్రాంతాలు, బ్లాక్ స్పాట్ లను గుర్తించి రక్షణ చర్యలు చేపట్టాలని అంబులెన్స్ లను అందుబాటులో ఉంచాలని తెలిపారు. ప్రమాదాలు జరిగిన వెంటనే క్షేత్రగాతులను



సమీపంలోని ఆసుపత్రికి తరలించి వైద్య సేవలు అందేలా చర్యలు తీసుకోవాలని, రహదారి భద్రతపై వాహనదారులకు అవగాహన కల్పించాలని తెలిపారు. వాహనదారులు తప్పకుండా సీట్ బెల్ట్, హెల్మెట్ ధరించేలా చర్యలు తీసుకోవాలని తెలిపారు.జిల్లా కలెక్టర్ కుమార్ దీపక్ మాట్లాడుతూ జిల్లాలోని జాతీయ రహదారులపై ప్రమాదాల నివారణకు అధికారుల సమన్వయంతో చర్యలు తీసుకుంటున్నామని తెలిపారు. రహదారి భద్రత కమిటీ సహావేశాలు నిర్వహించి భద్రతా పరమైన-- చర్యలు తీసుకుంటున్నామని, రహదారిపై ప్రమాదాలు జరిగే బ్లాక్ స్పాట్ ప్రాంతాలను గుర్తించి రక్షణ చర్యలు తీసుకోవడం జరుగుతుందని తెలిపారు.ఈ కార్యక్రమంలో డి.సి.పి. ఎ.భాస్కర్, సంబంధిత శాఖల అధికారులు తదితరులు పాల్గొన్నారు.

జోడేపూట్ లో కొమురం భీంకు సుగుణ నివాళి

పోరు గ్రామాల్లో సర్ ప్రక్రియపై సమీక్ష

సిర్పూర్(యం),కెరమెరి జూలై 21: కాంగ్రెస్ జిల్లా అధ్యక్షురాలు ఆత్రం సుగుణ మంగళవారం కెరమెరి మండలంలోని పోరు గ్రామాల్లో వర్కటించారు. జోడేపూట్ లో ఆదివాసీ సంప్రదాయం ప్రకారం పూజలు నిర్వహించిన ఆమె, జల్--జంగల్--జమీన్ కోసం పోరాడిన అమర వీరుడు కొమురం భీం విగ్రహానికి స్థూలపూజ చేసి ఘనంగా నివాళులర్పించారు.అనంతరం జోడేపూట్, పట్నాపూర్, బాబెర్పూరి, కొలాంగూడ గ్రామాల్లో కొనసాగుతున్న ప్రత్యేక ఓటరు జాబితా సవరణ (ఎస్ఐఆర్) ప్రక్రియను పరిశీలించారు. స్థానిక కాంగ్రెస్ నాయకులు, బీఎల్ఏలు, బీఎల్ఏ ఇన్‌చార్జ్లతో నిర్వహించిన సమీక్షలో ఆమె మాట్లాడుతూ, ఇంటింటికీ వెళ్లి ప్రతి అర్హుడైన ఓటరును గుర్తించి, వారి వివరాలను పరిశీలిస్తూ సర్ ప్రక్రియను పూర్తి చేయాలని సూచించారు. అర్హులైన ఒక్క ఓటరు కూడా ఓటు హక్కు కోల్పోకుండా అవసరమైన



సహాయ సహకారాలు అందించాలని, ప్రజలకు ఎదురయ్యే సమస్యలను వెంటనే పరిష్కరించేలా చర్యలు తీసుకోవాలని అధికారులకు, పార్టీ క్రేబులకు సూచించారు.ముఖ్యమంత్రి రేవంత్ రెడ్డి ఆదేశాల మేరకు సర్ ప్రక్రియ పూర్తయ్యే వరకు కాంగ్రెస్ నాయకులు ప్రజల మధ్య ఉండి ఓటర్ల హక్కులను పరిరక్షించాలని సుగుణకు పిలుపునిచ్చారు.ఈ కార్యక్రమంలో ఇందిరా ఫెలోషిప్ జిల్లా కోఆర్డినేటర్ కోవ ఇందిర, మార్కెట్ కమిటీ డైరెక్టర్ నాజీద్ దేక్ ముఖ్, సుజాయిత్ ఖాన్, దండుగుల వెంకటేశం, ఆయూబ్ ఖాన్, రాజేశ్వర్, కాంగ్రెస్ నాయకులు పాల్గొన్నారు.

శంభుజిగూడలో పారిశుధ్య పనులు

జైహర్ 21: వర్షాకాలంలో సీజనల్ వ్యాధులు ప్రబలకుండా ముందస్తు చర్యల్లో భాగంగా జామీని గ్రామపంచాయతీ పరిధిలోని శంభుజిగూడలో పారిశుధ్య పనులు చేపట్టారు. గ్రామంలోని పిచ్చి మొక్కలను జేసీబీతో తొలగించడంతో పాటు కాలువల్లో పేరుకుపోయిన వ్యర్థాలను శుభ్రం చేశారు. వసులను స్థానిక వార్డు సభ్యులు పరిశీలించారు. ఈ సందర్భంగా వార్డు సభ్యులు మాట్లాడుతూ గ్రామంలో ఎలాంటి సమస్యలు ఉన్నా తమ దృష్టికి తీసుకురావాలని, వాటిని అధికారుల దృష్టికి తీసుకెళ్లి త్వరితగతిన



పరిష్కరించేందుకు కృషి చేస్తామని తెలిపారు. కార్యక్రమంలో శ్రీకాంత్, చోలే శ్యాం, చోలే వశిష్, అమృత్ రత్న తదితరులు పాల్గొన్నారు.

